

---

2022-2023-cü tədris ilində rəqəmsal məktəbdaxili qiymətləndirmə prosesində iştirak edən 50 ümumi təhsil müəssisəsində "Selfie" layihəsi həyata keçirilib. Avropa Komissiyasının Birgə Tədqiqat Mərkəzi və Avropa Təlim Fondu tərəfindən yaradılan "Selfie" onlayn alətinin tətbiqi rəqəmsal texnologiyadan istifadə ilə bağlı boşluqları görmək və daha səmərəli istifadəni təmin etmək məqsədi daşıyır.

Sözgedən alət təhsil müəssisələrində rəqəmsal texnologiyaların tədris, öyrənmə və qiymətləndirmə proseslərində daxil edilməsinə, eyni zamanda təhsil alanların rəqəmsal səriştəsinin inkişafına dəstək olan vasitədir. "Selfie" müəssisə rəhbərləri, təhsil verənlər və təhsil alanların rəylərini toplamaq üçün sorğular tətbiq edir. Adıçəkilən sorğular müəyyən dövr ərzində müəssisənin rəqəmsal inkişafını yoxlayan mövzuları əhatə edir. Nəticədə toplanmış məlumatlar əsasında məktəbin rəqəmsal texnologiyadan istifadəsi üzrə güclü və zəif tərəflərini əks etdirən hesabatların hazırlanması mümkün olur.

Qeyd edək ki, ötən tədris ilində layihə 6 ümumi təhsil müəssisəsində tətbiq edilib.